



IL-KUMMISSJONI
EWROPEA

Brussell, 17.5.2018
SWD(2018) 188 final

DOKUMENT TA' HIDMA TAL-PERSUNAL TAL-KUMMISSJONI

SOMMARJU EŻEKUTTIV TAL-VALUTAZZJONI TAL-IMPATT

Li jakkumpanja d-dokument

Proposta ta' Regolament tal-Parlament Ewropew u tal-Kunsill

**dwar it-tikkettar tat-tajers fir-rigward tal-effiċjenza fl-użu tal-fjuwil u parametri
essenzjali ohra u li jhassar ir-Regolament (KE) Nru 1222/2009**

{COM(2018) 296 final} - {SEC(2018) 234 final} - {SWD(2018) 189 final}

Skeda tas-sommarju eżekuttiv
Valutazzjoni tal-impatt tar-rieżami tar-Regolament (KE) Nru 1222/2009 tal-Parlament Ewropew u tal-Kunsill dwar it-tikkettar tat-tajers fir-rigward tal-effiċjenza fl-użu tal-fjuwil u parametri essenzjali oħra
A. Ftieġa għal azzjoni
Għaliex? X'inhi l-problema li qed tiġi indirizzata?
It-trasport jirrappreżenta aktar minn 30 % tal-konsum tal-enerġija fl-UE. It-trasport bit-triq huwa responsabbli għal madwar 22 % tal-emissjonijiet totali tal-gassijiet serra tal-UE. Fil-Komunikazzjoni tagħha tal-2016 dwar <i>Strategija Ewropea għall-Mobbiltà b'Emissjonijiet Baxxi</i>, il-Kummissjoni stqarret li, sal-2050, l-emissjonijiet tal-gassijiet serra mit-trasport iridu jkunu tal-anqas 60 % inqas milli fl-1990. Għaldaqstant, it-Tielet Pakkett tal-Mobbiltà se jinkludi inizjattivi biex jitnaqqsu l-emissjonijiet mill-karozzi u mit-trakkijiet, biex tittejjeb is-sikurezza tat-trasport bit-triq, u biex jitnaqqas it-tniġġis. Se jikkontribwixxi wkoll biex l-UE tnaqqas id-dipendenza tagħha fuq l-importazzjonijiet tal-enerġija. It-tajers tal-vetturi jaffettwaw il-konsum tal-fjuwil (u miegħu l-emissjonijiet tal-gassijiet serra), l-istorbju u s-sikurezza. Analizi tar-Regolament dwar it-Tikkettar tat-Tajers attwali wriet li dan mhux qiegħed jilhaq l-għan tiegħu li jzid l-effiċjenza ambjentali tat-trasport bit-triq billi jippromwovi tajers sikuri u effiċjenti fl-użu tal-fjuwil, b'livelli baxxi ta' storbju. Ir-raġunijiet huma dawn li ġejjin: • it-tikkettar tat-tajers f'it li xejn huwa viżibbli u f'it hemm għarfien pubbliku dwaru; • hemm problemi ta' konformità, u l-Istati Membri ma jinfurzawx ir-regoli biżżejjed; u • ċerti klassijiet ta' prestazzjoni huma skaduti, u hemm informazzjoni impreciza u mhux kompluta.
X'mistennija tikseb din l-inizjattiva?
L-għan huwa li l-konsumaturi jkunu infurmati aħjar, li r-rekwiżiti tekniċi jkunu aġġornati u aktar preċiżi, u li jittejjbu l-konformità u l-infurzar. Dan it-titjib għandu jwassal għal tajers iktar sikuri u inqas storbużi, li jiffrankaw l-enerġija, u li jgħibu magħhom kostijiet tal-fjuwil aktar baxxi u inqas emissjonijiet ta' gassijiet serra.
X'inhu l-valur miżjud ta' azzjoni fil-livell tal-UE?
L-azzjoni fil-livell tal-UE tiżgura: - l-istess informazzjoni armonizzata għall-utenti aħħarja, ikun xi jkun l-Istat Membru li fih jixtru t-tajers tagħhom; u - kostijiet aktarx baxxi għall-fornituri, li jkunu jistgħu jikkummerċjalizzaw it-tajers tagħhom mal-UE kollha b'tikketta waħdanija. Dawn il-vantaġġi fl-aħħar mill-aħħar se jsaħħu l-kompetittività tal-industrija tat-tajers tal-UE, u se jiffaċilitaw il-kummerċ tat-tajers fi ħdan is-suq intern, filwaqt li l-konsumaturi se jgawdu minn kostijiet ġenerali aktar baxxi u minn firxa usa' ta' prodotti. Biex l-azzjoni fil-livell tal-UE tkun effettiva, il-ħidma ta' sorveljanza tas-suq trid tkun konsistenti mal-UE kollha, b'mod li tappoġġa s-suq intern u ttejjeg lin-negozji jinvestu riżorsi fid-disinn, fil-manifattura u fil-bejgħ ta' tajers effiċjenti fl-użu tal-enerġija.
B. Soluzzjonijiet
X'għażliet ta' politika leġislattivi u mhux leġislattivi ġew ikkunsidrati? Hemm għażla ppreferuta jew le? Għaliex?
Ġew ikkunsidrati erba' għażliet ta' politika. 1. <u>ebda azzjoni</u>; 2. <u>għażla mhux leġislattiva</u>: kampanji ta' informazzjoni, azzjonijiet kongunti ta' infurzar, mandat biex jirrevedi l-metodi ta' ttestjar; 3. <u>għażla leġislattiva</u>: jiġi emendat ir-Regolament attwali, flimkien mal-annessi tiegħu, biex jitwessa' l-kamp ta' applikazzjoni tiegħu; jiġi pprevedut it-tikkettar tat-tajers mibjugħa fuq l-internet; jiġu aġġustati l-klassijiet tat-tikketti u jiżdiedu parametri godda; jittejjbu l-metodi ta' ttestjar; u tiġi ppreveduta bażi tad-data tar-registrazzjoni tat-tajers; u 4. <u>taħlita tal-għażliet 2 u 3</u>: din hija l-għażla ta' politika preferuta. Tikseb impatti ferm aħjar f'termini ta' ffrankar tal-enerġija u tnaqqis tal-emissjonijiet tal-gassijiet serra, kif ukoll fatturat tas-suq aħjar,

impjegi, inqas kostijiet għall-utenti u x-xerrejja tat-tajers, u fatturi ambjentali u ta' sikurezza.

Liema għażla u min jappoġġaha?
La l-istħarriġ tal-konsumaturi li sar bħala parti mir-rieżami, u lanqas il-konsultazzjoni pubblika miftuħa (OPC), ma saqsew speċifikament dwar l-għażliet. Madankollu: • 41 % biss tas-sidien tal-karozzi kienu jafu bit-tikketta tat-tajers, għalkemm 90 % qisuha ta' siwi; • 76 % ta' daww li wiegħbu kienu tal-fehma li t-tikketta għandha tingħata ma' kull bejgħ ta' tajers; u • 70 % ta' daww li wiegħbu kienu favur bażi tad-data tar-registrazzjoni. Il-konsultazzjoni pubblika miftuħa wriet kunsens fuq il-ħtieġa li jittejjeb il-livell ta' għarfien dwar it-tikketta, permezz ta' kampanji ta' sensibilizzazzjoni, tikkettar online obbligatorju, u t-tikkettar ta' tajers mibjugħa originalment ma' vetturi godda. Biex tittejjeb il-fiducja tal-konsumaturi, daww li wiegħbu qablu li għandha tiżdied is-sorveljanza tas-suq, u li trid tinħoloq pjattaforma aħjar biex l-awtoritajiet ikunu jistgħu jinfurzaw u jikkoordinaw l-attivitajiet.
C. Impatti tal-għażla preferuta
X'inhuma l-benefiċċji tal-għażla preferuta (jekk hemm, inkella x'inhuma daww ewlenin)?
Huwa stmat li l-għażla ta' politika 4 twassal għall-iffrankar annwali li ġej sal-2030: • iffrankar ta' fjuwil ta' 129 PJ, li jgħib miegħu ffrankar ta' EUR 7 biljun fil-kostijiet tal-enerġija; • 10 Mt inqas emissjonijiet tas-CO₂; • iffrankar tal-kostijiet nett ta' EUR 2.8 biljun għall-konsumaturi ("iffrankar fil-kostijiet tal-enerġija" nieqes "kostijiet tax-xiri addizzjonali"); • fatturat miżjud ta' EUR 9 biljun fis-setturi tal-manifattura u tal-bejgħ bl-ingrossa u bl-imnut; • tnaqqis fil-fatalitajiet u l-korrimenti f'aċċidenti tat-traffiku; u • tnaqqis fil-fatalitajiet u l-korrimenti marbutin mal-istorbju.
X'inhuma l-ispejjeż tal-għażla preferuta (jekk hemm, inkella x'inhuma daww ewlenin)?
Il-kostijiet amministrattivi u ta' konformità huma bejn wieħed u ieħor dawn li ġejjin: • għall-fornituri: EUR 127 miljun fis-sena; kostijiet ta' darba ta' EUR 40 miljun; • għad-distributuri: EUR 50 miljun fis-sena; kostijiet ta' darba ta' EUR 30 miljun; • għall-Istati Membri: EUR 20 000 fis-sena; kostijiet ta' darba ta' EUR 13 miljun; u • għall-Kummissjoni: EUR 0.5-1 miljun fis-sena; kostijiet ta' darba ta' EUR 2.1 miljun. Billi l-konformità hija obbligatorja, jenħteġ li l-fornituri u d-distributuri jkunu jistgħu jgħaddu dawn il-kostijiet lill-konsumaturi. Min-naħa tagħhom, daww il-kostijiet għall-konsumaturi jkunu altru milli mtaffija mill-benefiċċji finanzjarji. Ma hemm l-ebda impatt negattiv ieħor.
Kif se jintlaqtu n-negozji, l-SMEs u l-mikrointrapriżi?
Ma hemm ebda SME li tipproduċi t-tajers fl-UE. L-SMEs li jbigħu jew jimportaw it-tajers aktarx jaffaċċjaw kostijiet addizzjonali, b'mod partikolari minħabba l-obbligu li juru t-tikketta meta t-tajers jitqiegħdu għall-bejgħ online. Madankollu, il-proposta ma tibdilx il-kopertura tar-Regolament attwali f'termini ta' prodotti, u lanqas ma toħloq obbligi biex tiġi fornuta informazzjoni għdida. Għaldaqstant, mhux mistenni li l-proposta twassal għal kostijiet sinifikanti ta' implimentazzjoni. Bħala utenti aħħarija tat-tajers, l-SMEs se jibbenefikaw minn kostijiet imnaqqs ta' il-ħajja utli tat-tajers, kif ukoll minn sikurezza aħjar għall-impjegati tagħhom.
Se jkun hemm impatti sinifikanti fuq il-baġits u l-amministrazzjonijiet nazzjonali?
Ma hemm ebda impatt addizzjonali fuq il-baġits jew l-amministrazzjonijiet nazzjonali lil hinn minn daww imfissra hawn fuq.
Se jkun hemm impatti sinifikanti oħra?
Iva, huwa mistenni li l-għażla ppreferuta jkollha impatt pożittiv fuq il-kompetittività u l-innovazzjoni fis-suq tat-tajers tal-UE (ara t-taqsima 6.4 tar-rapport tal-valutazzjoni tal-impatt).
D. Segwitu
Meta se tiġi rieżaminata l-politika?
Se tiġi inkluża klawżola li tistipola rieżami sitt snin wara l-adozzjoni.